



చేతులు కాలాక.. అంటే పశ్చాత్తాపం.. ఇప్పుడేం లాభం?

రాజకీయాల్లో మాట ఒక పదునైన ఆయుధం. దాన్ని ప్రజా ప్రయోజనాల కోసం వాడితే గౌరవం.. వ్యక్తిగత దూషణలకు ఉపయోగిస్తే అగౌరవం దక్కుతాయి. తాజాగా వైసిపీ నేత, మాజీ మంత్రి అంబటి రాంబాబు వ్యవహారశైలిని గమనిస్తే.. “చేతులు కాలాక ఆకులు పట్టుకోవడం“ అనే సామెత అక్షరాలా వర్తిస్తుందనిపిస్తోంది. ముఖ్యమంత్రి చంద్రబాబు నాయుడుపై చేసిన వ్యాఖ్యల విషయంలో ఆయన వ్యక్తం చేస్తున్న ‘పశ్చాత్తాపం’ వెనుక నైతిక బాధ్యత ఉందా లేక కేవలం రాజకీయ రక్షణ ఉందా అన్నది చర్చనీయాంశంగా మారింది.

మాటల పడును.. మర్యాద హద్దులు

ప్రజాస్వామ్యంలో విమర్శ అనేది అభివృద్ధికి సోపానం కావాలి. కానీ దురదృష్టవశాత్తూ నేటి రాజకీయాల్లో విమర్శలు వ్యక్తిగత దూషణలుగా.. అసభ్యకర వ్యాఖ్యలుగా రూపాంతరం చెందుతున్నాయి. ముఖ్యమంత్రి హోదాలో ఉన్న వ్యక్తిపై మాట్లాడేటప్పుడు కనీస మర్యాద పాటించకపోవడం ప్రజాప్రతినిధుల సంస్కారానికే ప్రశ్నార్థకంగా మారుతుంది. తప్పు జరిగిపోయిన తర్వాత “అలా అనకుండా ఉండాల్సింది“ అని చెప్పడం బాధ్యత నుంచి తప్పించుకోవడమే తప్పు, తప్పును సరిదిద్దుకోవడం కాదు.

పశ్చాత్తాపమా? ఆత్మరక్షణనా?

టీడీపీ కార్యకర్తలపై చేసిన వ్యాఖ్యలు తప్పేనని అంగీకరిస్తూనే మరోవైపు “అరెస్టులకు భయపడను“, “చట్టం నాకు తెలుసు“ అంటూ న్యాయపరమైన ధైర్యాన్ని ప్రదర్శించడం చూస్తుంటే.. ఆత్మద అంబటి రాంబాబు పశ్చాత్తాపం కంటే ఆత్మరక్షణే ఎక్కువగా కనిపిస్తోంది. నిజమైన పశ్చాత్తాపం వ్యక్తిగత అహంకారాన్ని తగ్గించాలి.. కానీ అంబటి మాటల్లో ఆ సంకేతాలు మృగ్యమయ్యాయి. పోలీసుల చర్యలను తప్పుబట్టడం, అధికార పార్టీ నేతల పేర్లను ప్రస్తావించడం ద్వారా ఉద్రిక్తతలను తగ్గించడానికి బదులు, రాజకీయ సెగను మరింత రాజేసే ప్రయత్నం చేస్తున్నట్లు స్పష్టమవుతోంది.

ప్రజాస్వామ్యానికి నష్టం

రాజకీయ నాయకులు చేసే వ్యాఖ్యలు కేవలం వారి వ్యక్తిగతమైనవి కావు. అవి సమాజంపై, ముఖ్యంగా కేంద్రపై తీవ్ర ప్రభావం చూపుతాయి. నేతలు హద్దులు దాటితే కార్యకర్తలు రోడ్లపైకి వచ్చి ఘర్షణలకు దిగుతారు. ఇది అంతిమంగా ప్రజాస్వామ్య వ్యవస్థకే చేటు. బాధ్యతాయుతమైన వదవుల్లో ఉన్నవారు తమ మాటలకు కట్టుబడి ఉండాలి. తప్పు జరిగినప్పుడు సాకులు వెతకడం కంటే నిష్పవటమైన క్షమాపణ కోరడం వల్లనే నాయకత్వానికి గౌరవం పెరుగుతుంది. పశ్చాత్తాపం అనేది కేవలం పెదాల మీద నుంచి వచ్చే మాట కాదు... అది ప్రవర్తనలో కనిపించే మార్పు. గతంలో జరిగిన పొరపాట్లు పునరావృతం కాకుండా చూసుకున్నప్పుడే ఆ మాటలకు విలువ ఉంటుంది. లేదంటే చేతులు కాలాక చేసే పశ్చాత్తాపం కేవలం కాలక్షేపానికో, చట్టం నుంచి తప్పించుకోవడానికో చేసే ‘రాజకీయ విన్యాసం’గానే మిగిలిపోతుంది. రాజకీయాల్లో హుండాతనం పెరగాలంటే నేతలు ఆత్మవిమర్శ చేసుకోవాల్సిన సమయం ఆసన్నమైంది.

అరెస్ట్ లపై అంబటి భార్య హైకోర్టుక..

అంబటి వ్యాఖ్యలపై పోలీసులు కేసులు నమోదు చేసి అరెస్ట్ చేయడంతో అంబటి రాంబాబు సతీమణి విజయలక్ష్మి ఏపీ హైకోర్టులో లంకే మోషన్ పిటిషన్ దాఖలు చేశారు. తమకు సరైన రక్షణ కల్పించడంలో పోలీసులు విఫలమయ్యారని, అక్రమ నిర్బంధాలు జరిగాయని ఆమె పిటిషన్‌లో పేర్కొన్నారు. 24 గంటల భద్రత కల్పించాలని కోర్టును కోరారు. అంబటి రాంబాబు పోలీసులపై తీవ్ర వ్యాఖ్యలు చేశారు. అరెస్టులకు భయపడేది లేదని, సీఎం చంద్రబాబు నాయుడు ప్రభుత్వంపై తన విమర్శలు కొనసాగుతాయని స్పష్టం చేశారు. ఈ పరిణామాల నేపథ్యంలో ఏపీ వ్యాప్తంగా హైటెన్షన్ వాతావరణం నెలకొనగా, గుంటూరులో భారీ పోలీసు బందోబస్తు ఏర్పాటు చేశారు.

మాజీ మంత్రి జోగి రమేష్ ఇంటికి నిప్పు..

- మొదటి వేజ తరువాయి

కార్యకర్తలు భారీ సభ్యులే ఆయన నివాసానికి చేరుకున్నారు. తొలుత ఇంటిపై రాళ్లతో దాడి చేసి, ఆ తర్వాత ఇంటికి నిప్పుపెట్టారు. ఇంటి చుట్టూ ఉన్న వైసిపీ షెక్సీలను కూడా దగ్ధం చేశారు. దాడి సమయంలో జోగి రమేష్ ఇంట్లో లేరు. ఈ ఘటనలో ఇంటి మొదట అంతస్తులో మంటలు ఎగిసిపడ్డాయి.సమాచారం అందుకున్న వెంటనే అగ్నిమాపక సిబ్బంది, పోలీసులు ఘటనా స్థలానికి చేరుకున్నారు. షైర్ సిబ్బంది మంటలను ఆదువులోకి తెచ్చేందుకు ప్రయత్నిస్తుండగా, పోలీసులు భారీగా మోహరించి పరిస్థితిని శాంతింపజేసేందుకు చర్యలు చేపట్టారు. లాంఛి అవాంఛనీయ ఘటనలు పునరావృతం కాకుండా పట్టిష్ట బందోబస్తు ఏర్పాటు చేశారు. ఈ దాడిలో ఎవరికీ గాయాలు కాలేదని, అయితే ఇంటికి మాత్రం తీవ్ర నష్టం వాటిల్లినట్లు తెలుస్తోంది. ఉన్నతాధికారులు పరిస్థితిని సమీక్షిస్తున్నారు.

అమెరికాతో యుద్ధం కోరుకోవడం లేదు

- మొదటి వేజ తరువాయి

ఆర్థిక ఇబ్బందులను సాకుగా చూపి.. అమెరికా, ఇజ్రాయెల్, యూరప్ నాయకులు అశాంతిని రేకెత్తిస్తున్నారని ఆరోపించారు. అయితే, అగ్రరాజ్యంతో తాము యుద్ధం కోరుకోవడం లేదన్నారు. స్థానిక మీడియాలో ‘ప్రసారమైన వీడియోలో పెజెప్వియాన్ (షింపుంబిల ౨వఓవంప్టసిఖుఅ) మాట్లాడుతూ.. “అమెరికా అధ్యక్షుడు ట్రంప్, ఇజ్రాయెల్ ప్రధాని నెతన్యూహు, యూరప్ నేతలు మా సమస్యలను లక్ష్యంగా చేసుకున్నారు. మా ప్రజలను రెచ్చగొట్టి.. దేశాన్ని ముక్కలు చేయడానికి ప్రయత్నించారు. ఇప్పటికీ ప్రయత్నిస్తున్నారు” అని ఆరోపించారు. ఇరాన్‌లో జరిగిన ఆందోళనలు కేవలం సామాజిక నిరసనలు కావని అందరికీ తెలుసన్నారు. ఇక, ఈజిప్టు అధ్యక్షుడు అబ్దెల్ ఫతాహ్ ఎలీసీసితో.. పెజెప్వియాన్ ఫోన్‌లో మాట్లాడారు. ఈ సందర్భంగా అమెరికాతో తాము యుద్ధం కోరుకోవడం లేదని ఆయన స్పష్టం చేశారు. ఇరాన్‌కు గానీ, అమెరికాకు గానీ సంఘర్షణలు ప్రయోజనకరం కావని వ్యాఖ్యానించారు.

చర్చలకు వచ్చిన ఇరాన్: ట్రంప్

మరోవైపు, ఇరాన్ తమతో చర్చలకు వచ్చిందని అమెరికా అధ్యక్షుడు డోనాల్డ్ ట్రంప్ పేర్కొన్నారు. ఆయన ఓ వార్తా సంస్థతో మాట్లాడుతూ.. “వారు మాతో మాట్లాడుతున్నారు. ఏదైనా ఒప్పందం జరుగుతుందో లేదో చూడాలి. మొత్తంగా ఏం జరుగుతుందో చూద్దాం” అన్నారు. అయితే, అమెరికా యుద్ధనౌకలు ఇరాన్ దిశగా కదులుతున్నాయని పరోక్షంగా హెచ్చరికలు చేశారు. భద్రతా కారణాల దృష్ట్యా అవి ప్రణాళికల గురించి ఇప్పుడే ఏం చెప్పలేమన్నారు.

రూ.53.5 లక్షల కోట్లతో కేంద్ర బడ్జెట్

కేంద్ర ఆర్థిక, కార్పొరేట్ వ్యవహారాల శాఖ మంత్రి నిర్మలా సీతారామన్ 2026-27 ఆర్థిక సంవత్సరానికి సంబంధించిన పూర్తిస్థాయి బడ్జెట్‌ను ఆదివారం పార్లమెంట్‌లో ప్రవేశపెట్టారు. యువశక్తిని చోదకశక్తిగా చేసుకుని, పేదలు, అణగారిన వర్గాల ప్రగతి లక్ష్యంగా ఈ బడ్జెట్‌ను రూపొందించినట్లు ఆమె తెలిపారు. మొత్తం రూ.53.5 లక్షల కోట్ల వ్యయంతో ప్రతిపాదించిన ఈ బడ్జెట్‌లో స్థిరమైన ఆర్థిక వృద్ధి, ప్రజల ఆకాంక్షలను నెరవేర్చడం, ‘సబ్ కా నాత్, సబ్ కా వికాస్’ దార్శనికతతో అందరికీ సమాన అవకాశాలు ఇవ్వించడం అనే మూడు ప్రధాన కర్తవ్యాలకు ప్రాధాన్యత కల్పించారు.

ప్రధాన కేటాయింపులు, ఆర్థిక అంచనాలు

2026-27 ఆర్థిక సంవత్సరంలో మొత్తం వ్యయం రూ.53.5 లక్షల కోట్లుగా అంచనా వేయగా, మొత్తం రాబడులు (అప్పులు మినహా) రూ.36.5 లక్షల కోట్లుగా ఉంటాయని బడ్జెట్‌లో పేర్కొన్నారు. కేంద్ర నికర వస్తు రాబడులు రూ.28.7 లక్షల కోట్లుగా అంచనా వేశారు. ద్రవ్యోల్బును జీడీపీలో 4.3 శాతానికి పరిమితం చేయాలని లక్ష్యంగా నిర్దేశించారు. 2025-26 నవరించిన అంచనాల్లో ద్రవ్యోల్బు 4.4 శాతంగా ఉంది. స్థూల మార్కెట్ రుణాలు రూ.17.2 లక్షల కోట్లుగా ఉంటాయని తెలిపారు.

హాళిక సదుపాయాలకు భారీ కేటాయింపులు

దేశంలో హాళిక సదుపాయాల కల్పనకు ప్రభుత్వం ఈ బడ్జెట్‌లో పెద్ద పీట వేసింది. ప్రభుత్వ మూలధన వ్యయాన్ని (పబ్లిక్ క్యాపెక్స్) గత ఏడాది రూ.11.2 లక్షల కోట్ల నుంచి ఈసారి రూ.12.2 లక్షల కోట్లకు పెంచుతున్నట్లు నిర్మలా సీతారామన్ ప్రకటించారు. ఈ భారీ నిధులతో దేశవ్యాప్తంగా పలు కీలక ప్రాజెక్టులకు ఊతం లభించనుంది. ఇందులో భాగంగా వర్షావరణ అనుకూల ప్రయోజ వ్యవస్థలను ప్రోత్సహించేందుకు ఏడు హై-స్పీడ్ రైల్ కారిడార్లను

బడ్జెట్ లో ఏపీకి వచ్చింది గుండు సున్నా

కేంద్ర ప్రభుత్వం ప్రవేశపెట్టిన బడ్జెట్‌లో ఆంధ్రప్రదేశ్‌కు తీవ్ర అన్యాయం జరిగిందని ఏపీ కాంగ్రెస్ అధ్యక్షురాలు వైఎస్ షర్మిల తీవ్రస్థాయిలో ధ్వజమెత్తారు. ఎన్డీయే ప్రభుత్వంలో ముఖ్యమంత్రి చంద్రబాబు కీలక భాగస్వామిగా ఉన్నప్పటికీ, రాష్ట్ర ప్రయోజనాలు కాపాడటంలో విఫలమయ్యారని, 50 లక్షల కోట్ల రూపాయల భారీ బడ్జెట్‌లో ఏపీకి లభించింది గుండు సున్నా అని ఆమె విమర్శించారు. ఇది ఐదు కోట్ల ఆంధ్రులను దగా చేసిన బడ్జెట్ అని, రాష్ట్ర ఆత్మగౌరవాన్ని కేంద్రం అణగదొప్పిందని ఆరోపించారు.ఈ బడ్జెట్‌పై ఆమె తీవ్ర అసంతృప్తి వ్యక్తం చేశారు. “విభజన హామీలలో ఒక్కదానికీ ఉత్పల్లవం. ప్రత్యేక హోదా ఊసే లేదు. వెనకబడిన ఉత్పాదకంగా, రాయలసీమకు ఎలాంటి భరోసా ఇవ్వలేదు. రాష్ట్ర జీవనాడి పోలవరానికి నిధులు కేటాయించకుండా జీవం తీశారు. విశాఖ స్టీల్ ప్లాంట్‌పై కనికరం చూపలేదు. కడప స్టీల్ ప్లాంట్ వైపు కన్నెత్తి చూడలేదు. మెట్రో రైలు, పారిశ్రామిక కారిడార్ల ప్రస్తావనే లేదు” అని షర్మిల దుయ్యబట్టారు.

అమరావతి రాజధాని నిర్మాణంపై కేంద్రం తీరును ఆమె

అభివృద్ధి చేయనున్నట్లు తెలిపారు. వీటిలో ముంబై-పుణె, పుణె-హైదరాబాద్, హైదరాబాద్-బెంగళూరు, హైదరాబాద్-చెన్నై, చెన్నై-బెంగళూరు కారిడార్లు ఉన్నాయి. దీంతో పాటు తూర్పున దంకుని నుంచి పశ్చిమాన సూరత్ వరకు కొత్త ప్రత్యేక నరకు రవాణా కారిడార్‌ను ఏర్పాటు చేయనున్నారు. రాబోయే బడ్జెట్‌లో 20 కొత్త జాతీయ జలమార్గాలను అందుబాటులోకి తీసుకురానున్నారు.

రంగాల వారీగా నిధుల కేటాయింపు

ఈ బడ్జెట్‌లో పలు కీలక రంగాల అభివృద్ధికి ప్రత్యేకంగా నిధులు కేటాయించారు.

బయోస్పార్కు: బయోస్పార్కు రంగంలో భారత్‌ను గ్లోబల్ హబ్‌గా మార్చే లక్ష్యంతో ‘బయోస్పార్కు శక్తి’ పథకాన్ని ప్రకటించారు. దీనికోసం రాబోయే బడ్జెట్‌లో రూ.10,000 కోట్లు కేటాయించారు.

ఎంఎస్ఎంఈ: నూత్న, చిన్న, మధ్యతరహా పరిశ్రమలను ప్రోత్సహించడానికి రూ.10,000 కోట్లతో ‘ఎస్ఎంఈ గ్రోత్ ఫండ్‌’ను ఏర్పాటు చేస్తున్నట్లు తెలిపారు.

ఎలక్ట్రానిక్స్: ఎలక్ట్రానిక్ కాంపోనెంట్స్ తయారీ పథకం కోసం కేటాయింపులను రూ.40,000 కోట్లకు పెంచారు.

పరిశ్రమలు: కంటైనర్ల తయారీ పరిశ్రమను ప్రోత్సహించేందుకు బడ్జేజ్ కలానికి రూ. 10,000 కోట్లు కేటాయించారు.

పర్యావరణం: కార్బన్ క్యాప్చర్, యుటిలైజేషన్ అండ్ స్టోరేజ్ (సీసియూఎస్) టెక్నాలజీల కోసం రాబోయే బడ్జెట్‌లో రూ.20,000 కోట్లు కేటాయించారు.

పట్టణాభివృద్ధి: నగర ఆర్థిక ప్రాంతాల (సీటీ ఎకనామిక్ రీజియన్స్) అభివృద్ధి కోసం ఒక్కో ప్రాంతానికి బడ్జెట్‌లో రూ.5,000 కోట్లు కేటాయించనున్నారు.

పన్నులు, ఇతర ప్రతిపాదనలు

పన్ను చెల్లింపుదారులకు సౌలభ్యం కల్పించేందుకు పలు సంస్కరణలు

తప్పబట్టారు. లక్ష కోట్ల రూపాయలతో నిర్మించాలనుకున్న రాజధానికి కేవలం రూ.1,500 కోట్ల అప్పు ఇప్పిస్తామనడం దారుణమని అన్నారు. విభజన చట్టం ప్రకారం రాజధాని నిర్మాణం కేంద్రం బాధ్యత కాదా అని ప్రశ్నించారు. గతేడాది ఇస్తామన్న రూ.15 వేల కోట్ల అప్పు ఏమైందని నిలదీశారు. పోలవరం ప్రాజెక్టుకు ఈ బడ్జెట్‌లో కేవలం రూ.3 వేల కోట్లు కేటాయించడంపై మండిపడ్డారు. రాష్ట్ర ప్రభుత్వం కోరుతున్నట్లుగా ప్రాజెక్టు ఎత్తును 45.72 మీటర్లకు పెంచే ప్రతిపాదనను కేంద్రం పట్టించుకోలేదని, కేవలం 41.15 మీటర్లకే పరిమితం చేయాలని చూస్తోందని ఆరోపించారు. రూ.20 వేల కోట్ల పునరావాస ప్యాకేజీ కోసం ప్రాజెక్టును బలిపెడుతున్నారని, ఇంత జరుగుతున్నా కూటమి ప్రభుత్వం, ముఖ్యంగా పెద్దన్న పాత్ర పోషిస్తున్న చంద్రబాబు నోరు మెదపకపోవడం సిగ్గుచేటని షర్మిల తీవ్ర వ్యాఖ్యలు చేశారు. రాష్ట్రానికి ఇంత అన్యాయం జరుగుతుంటే మౌనంగా ఉండటం ఆయన పాలనా తీరుకు నిదర్శనమని విమర్శించారు.

పనిచేసే వారికి పట్టం.. మారకుంటే నమస్కారం..

ముఖ్యమంత్రిగా బాధ్యతలు స్వీకరించిన తర్వాత తన సొంత నియోజకవర్గం కుప్పంపై చంద్రబాబు ప్రత్యేకంగా దృష్టి సారించారు. కుప్పంలో ఆదివారం నాడు నియోజకవర్గ కార్యకర్తలతో సమిక్షా సమావేశం నిర్వహించి, పార్టీ శ్రేణులకు దిశానిర్దేశం చేశారు. కష్టపడి పనిచేసే కార్యకర్తలను వెతుక్కుని వచ్చి గౌరవిస్తానని భరోసా ఇస్తూనే, పనితీరు మార్చుకొని నేతలకు గట్టి హెచ్చరికలు పంపారు. ఇదే సమావేశంలో, నాడు నారా లోకేశ్ చేపట్టిన ‘యువగళం’ వాదయాత్ర మూడేళ్లు పూర్తిచేసుకున్న సందర్భంగా రూపొందించిన ప్రత్యేక గీతాన్ని చంద్రబాబు అవిష్కరించారు. ఈ సందర్భంగా ముఖ్యమంత్రి చంద్రబాబు మాట్లాడుతూ, పార్టీ కోసం నిబద్ధతతో పనిచేసే వారికి ఉన్నత పదవులు వాటంతట అవే వస్తాయని అన్నారు. “పైక్సీలు, బ్యూనర్లు కట్టకున్నా పార్టీ జెండా మోసిన షణ్ముఖ రెడ్డికి చిత్తూరు పార్లమెంట్ అధ్యక్ష బాధ్యతలు అప్పగించడమే ఇందుకు నిదర్శనం. నిన్నటి వరకు సామాన్య కార్యకర్తగా ఉన్న ఆయన, ఈరోజు పార్లమెంట్ అధ్యక్షుడయ్యారు. ఇదే తెలుగుదేశం పార్టీలో ఉండే గుర్తింపు“ అని పేర్కొన్నారు. తన ఉచ్చాసాన్ని గుర్తించినందుకు షణ్ముఖ రెడ్డి భార్యేద్దెగానికి గృహ ఆధినాయకత్వానికి కృతజ్ఞతలు తెలిపారు.ఎన్ని సంక్షోభాల ఎదురైనా టీడీపీ నిలదొక్కుకోగలిగిందని, అందుకే ప్రజలు చరిత్రలో ఎన్నడూ లేనంతటి మోజరాటీని చూటమికి కట్టబెట్టారని చంద్రబాబు అన్నారు. వైసిపీ కనీసం ప్రతిపక్ష హోదాకు దరిదాపుల్లోకి కూడా రాతోకపోయిందని, ప్రజలతో మమేకమైతేనే ఇలాంటి విజయాలు సాధ్యమవుతాయని స్పష్టం

చేశారు. “నా రాజకీయ జీవితం 2028 నాటికి 50 ఏళ్లకు చేరుకుంటుంది. ప్రజల భవిష్యత్, వారి సంక్షేమం కోసమే నా ప్రతి ఆలోచన ఉంటుంది“ అని తెలిపారు. కుప్పం నియోజకవర్గ అభివృద్ధిపై మాట్లాడుతూ, ఒకే సీజన్‌లో హంద్రీ-నీవా ద్వారా కృష్ణా జలాలను కుప్పానికి తీసుకొచ్చామని, లేదంటే ఈ ప్రాంతం తీవ్ర నీటి ఎద్దడిని ఎదుర్కొనేదని గుర్తుచేశారు. “రాయలసీమను రతనాల సీమ చేస్తామని చెప్పాం.. చేసి చూపించాం. దేశంలోనే ఉత్తమ ఉత్పత్తుల్లో రాయలసీమ అగ్రస్థానంలో ఉంది. దీనిని మరింత అభివృద్ధి చేస్తాం“ అని హామీ ఇచ్చారు. అమరావతి వంటి నగరాలు దేశానికి అవసరమని ఆర్థిక సర్వే కూడా చెప్పిందని గుర్తుచేశారు. తన పాలనా శైలిని వివరిస్తూ, “నేను నిర్మోహమహింసగా మాట్లాడతా, వాస్తవాలు చెబుతా. తప్పులు సరిచేసుకోమని నూచిస్తా. అప్పటికీ పనితీరు మార్చుకోకపోతే నమస్కారం పెట్టి పక్కన పెడతాను“ అని గట్టిగా హెచ్చరించారు. ప్రతి వారం ఎమ్మెల్యేలు పనితీరును సమీక్షిస్తున్నానని, కార్యకర్తలకు, తనకు మధ్య కమ్యూనికేషన్ గ్యారె్ లేకుండా టెక్నాలజీని వినియోగిస్తున్నానని చెప్పారు. కూటమిలోని మిత్రపక్షాలతో కలిసి పనిచేయాలని, సంక్షేమ పథకాల అమలును ప్రజల్లోకి తీసుకెళ్లాలని కార్యకర్తలకు పిలుపునిచ్చారు. ఈ సమావేశంలో ఎమ్మెల్యే శ్రీకాంత్ మాట్లాడుతూ.. కుప్పంలోని 150 చెరువులను నింపినందుకు సీఎంకు కృతజ్ఞతలు తెలిపి, స్థానిక సంస్థల ఎన్నికల్లో 100 శాతం స్టైక్ రేట్ సాధించాలని కోచారు.

కేంద్ర బడ్జెట్‌పై విపక్షాల పైర్..

- మొదటి వేజ తరువాయి

ఆర్థిక, సామాజిక సవాళ్లను ప్రభుత్వం పూర్తిగా విస్మరించిందని లోక్‌సభ ప్రతిపక్ష నేత రాహుల్ గాంధీ ఆరోపించారు. నిరుద్యోగం, తయారీ రంగం క్షీణత, రైతుల కష్టాలు వంటి కీలక సమస్యలను పరిష్కరించడంలో ఈ బడ్జెట్ ఘోరంగా విఫలమైందని ఆయన ఆదివారం విమర్శించారు.ఈ మేరకు ‘ఎక్స్’ వేదికగా రాహుల్ గాంధీ స్పందించారు. “ఉద్యోగాలు లేని యువత, పడిపోతున్న తయారీ రంగం, దేశం నుంచి తరలిపోతున్న పెట్టుబడులు, కుప్పకూలుతున్న కుటుంబ పాదాపు, రైతుల కష్టాలు, పొందివున్న ప్రపంచ ఆర్థిక సంక్షోభాలు... వీటన్నింటినీ బడ్జెట్ పట్టించుకోలేదు. దిడ్డుకావడం చర్యలకు నిరాకరిస్తున్న ఈ బడ్జెట్, భారతదేశ వాస్తవ సంక్షోభాల పట్ల గుడ్డగా వ్యవహరిస్తోంది“ అని ఆయన తన పోస్టులో పేర్కొన్నారు. రాహుల్‌తో పాటు ఇతర విపక్ష నేతలు కూడా బడ్జెట్‌పై పెదవివేరించారు. వృద్ధిని పునరుద్ధరించడానికి, ఉపాధి కల్పించడానికి ఇందులో సరైన సంస్కరణలు లేవని విమర్శించారు.సహజీవాదీ పార్టీ అధినేత అశ్విలేశ్ యాదవ్ మరో అడుగు ముందుకేసి, స్థాిక మార్కెట్ వతనానికి బడ్జెట్లో కారణమని ఆరోపించారు. “బీజేపీ బడ్జెట్ పులింత ఇదిగో.. పేదీ మార్కెట్ భారీగా కుప్పకూలింది. ఆదివారం మార్కెట్ తెరుస్తారా దక్కించుకోవడానికి, బీజేపీ సొంత వ్యక్తులకు ఆదీ ప్రయోజనం చేకూర్చడానికి ఢిల్లీ రూపొందించారని ఆయన తీవ్రంగా ఆరోపించారు. “ఇది బీజేపీ తరహా అవినీతికి కంటికి కనిపించని వెక్కిరించు బిడ్డా“ అని అశ్విలేశ్ అభివర్ణించారు. అనియంత్రితంగా పెరుగుతున్న ద్రవ్యోబ్ధావం సమయంలో పన్ను

ఉపశమనం కల్పించకపోవడం ‘పన్ను దోపిడీ’ కిందకే వస్తుందని ఆయన విమర్శించారు. సంపన్నులకు వ్యాపారం, ప్రయోజాల కోసం పదుల రకాల మినహాయింపులు ఇస్తూ, నిరుద్యోగులకు మాత్రం ‘అశల భారీ పక్షం’ చూపించారని ఎద్దేవా చేశారు. ఈ బడ్జెట్ పల్ల మధ్యతరగతి ప్రజలు పూర్తిగా మోసపోయినట్లు భావిస్తున్నారని, పేదలు మరింతగా కుంగిపోతున్నారని అన్నారు. రైతులు, కార్మికులు, చిరు వ్యాపారులు టెలిఫోన్తో వెతికినా తమ కోసం ఇందులో ఏమీ కనిపించలేదని, ఇది తీవ్ర నిరాశాజనకమైన, దారుణమైన బడ్జెట్ అని అశ్విలేష్ యాదవ్ వ్యాఖ్యానించారు.బడ్జెట్‌పై పశ్చిమ బెంగాల్ ముఖ్యమంత్రి మమతా బెనర్జీ తీవ్ర స్థాయిలో ధ్వజమెత్తారు. ఇది విజన్, మిషన్, దిశానిర్దేశం లేని బడ్జెట్ అని, పూర్తిగా అబద్ధాలతో నిండి ఉందని ఆమె అభివర్ణించారు.

ధీర్ధి పర్యటనకు బయలుదేరే ముందు కోల్‌కతా విమానాశ్రయంలో ఆమె మీడియాతో మాట్లాడారు. ఈ బడ్జెట్ ద్వారా కేంద్రం దేశ ఆర్థిక వ్యవస్థను సర్దుబాటు చేస్తోందాని ఆరోపించారు.“ఈ బడ్జెట్ లాంఛి లక్ష్యం లేదు. ఇది పూర్తిగా పేదలు, మహిళలు, రైతులు, యువత, సామాన్యులతో పాటు ఎస్సీ, ఎస్టీ, ఓసీనీ పర్గాలకు వ్యతిరేకమైనది. విద్యా రంగానికి కేటాయింపులు లేవు. విద్యా సృష్టిలో, సామాజిక భద్రతా సబ్సిడీ, ఎరువుల సబ్సిడీలను తగ్గించారు. ఇది పూర్తిగా అబద్ధాల కుప్ప“ అని మమత తీవ్రంగా విమర్శించారు. పశ్చిమ బెంగాల్‌లో కేంద్రం ఒక్క పైసా కూడా కేటాయించలేదని ఆమె ఆరోపించారు. “మా రాష్ట్రానికి నిధులు ఇవ్వలేదు. జిఎస్టీ గుావంలో మా డబ్బును వారే తీసుకెళ్లి, తిరిగి మేమే ఇస్తున్నట్లు గొప్పలు చెబుతున్నారు. ప్రభుత్వాన్ని సడిపే నైతిక హక్కు వారికి లేదు“ అని అగ్రహం వ్యక్తం చేశారు

ప్రతిపాదించారు. ఏప్రిల్ 2026 నుంచి ‘కొత్త ఆదాయపు పన్ను చట్టం, 2025’ అమల్లోకి రానుంది. విదేశీ వర్తకుల ప్యాకేజీలపై టీసీఎస్ రేటును 2 శాతానికి తగ్గించారు. వ్యక్తిగత వినియోగం కోసం దిగుమతి చేసుకునే వస్తువులపై జేసీకే కస్టమ్స్ సుంకాన్ని 20% నుంచి 10%కి తగ్గించడం ద్వారా సామాన్యులకు ఊరట కల్పించారు.

క్యాప్చర్ చికిత్సకు ఉపయోగించే 17 రకాల మందులపై జేసీకే కస్టమ్స్ సుంకాన్ని మినహాయించారు. మరోవైపు, ఫ్యూచర్స్ ట్రేడింగ్‌పై సెక్యూరిటీస్ ట్రాన్సాక్షన్ ట్యాక్స్ (ఎస్టీసీ)ని 0.02% నుంచి 0.05%కి పెంచారు. మొత్తం మీద ఈ బడ్జెట్, దీర్ఘకాలిక వృద్ధి, ఉపాధి కల్పన లక్ష్యంగా మౌలిక వసతులు, తయారీ రంగాలపై దృష్టి సారించినట్లు స్పష్టమవుతోంది.

హైదరాబాద్ సహా వివిధ నగరాల మధ్య హైస్పీడ్ రైలు కారిడార్లు

ఏడు హైస్పీడ్ రైలు కారిడార్లను నిర్మలా సీతారామన్ ప్రకటించారు.

1. పుణె-హైదరాబాద్, 2. హైదరాబాద్-బెంగళూరు, 3. హైదరాబాద్-చెన్నై, 4. ముంబై-పుణె, 5. బెంగళూరు-చెన్నై, 6. ఢిల్లీ-వారణాసి, 7. వారణాసి-సెలిగరి కారిడార్లను ప్రకటించారు. వారణాసి, పాట్నాలలో షిప్ రిపేర్ కర్మాగారాలను ఏర్పాటు చేస్తున్నట్లు ప్రకటించారు. ఉపాధికి పెద్ద పీట వేస్తున్నట్లు చెప్పారు. వికసిత్ భారత్ కోసం బ్యాంకింగ్ రంగంలో ప్రత్యేక కమిటీని ఏర్పాటు చేయనున్నట్లు నిర్మలా సీతారామన్ ప్రకటించారు. టెక్నెట్రోల్ రంగం కోసం 5 సూత్రాలతో ప్రత్యేక కార్యక్రమం చేపడుతున్నామని, ఈ రంగం కోసం వచ్చే బడ్జెట్‌లో రూ.10 వేల కోట్లు కేటాయించనున్నట్లు వెల్లడించారు. సూక్ష్మతరహా పరిశ్రమల కోసం రూ.2 వేల కోట్లు కేటాయిస్తున్నట్లు తెలిపారు. దేశంలో మూడు ఆయుర్వేద ఆసుపత్రులను ఏర్పాటు చేయనున్నట్లు వెల్లడించారు. యువత కోసం వైద్య రంగంలో కొత్త కోర్సులను తీసుకు రానున్నట్లు తెలిపారు.

టీటీడే ఈవో అసల్ కుమార్ సింఘాల్ బలబలి... రఘుచంద్రకు బాధ్యతలు

- మొదటి వేజ తరువాయి

తిరుమల తిరుపతి దేవస్థానం (టీటీడీ) కార్యనిర్వహణాధికారి (ఈవో) అసల్ కుమార్ సింఘాల్ బదిలీ అయ్యారు. ఈ మేరకు ఆంధ్రప్రదేశ్ ప్రభుత్వం నేడు (ఫిబ్రవరి 1న) ఉత్తర్వులు జారీ చేసింది. ముఖ్యమంత్రి ముఖ్య కార్యదర్శిగా పనిచేస్తున్న ముద్దాడ రవిచంద్రకు టీటీడీ ఈవోగా పూర్తి అదనపు బాధ్యతలు అప్పగించింది. అసల్ కుమార్ సింఘాల్‌తో వక్రక్షణమే సాధారణ పరిపాలన విభాగం (జిపిఎల్) రిపోర్టు చేయాలని ఆదేశించింది. 1993 ఐఎస్ఐ బ్యూరేకు చెందిన అసల్ కుమార్ సింఘాల్, 2017 మే నుంచి 2020 అక్టోబర్ వరకు తొలిసారి టీటీడీ ఈవోగా సేవలందించారు. అనంతరం గతేడాది సెప్టెంబరులో రెండోసారి ఈ పదవిని చేపట్టారు. కేవలం ఐదు నెలల కాలంలోనే ఆయన బదిలీ కావడం టీటీడీ వర్గాల్లో చర్చనీయాంశంగా మారింది. కాగా, తిరుమల లడ్నూ తయారీలో కచ్చి నెయ్యి వ

షరతులు వర్తిస్తాయి

రాష్ట్రంలో వైసిపి అరాచక రాజకీయాలకు ఆధ్మ్యుడు జగన్

రూరల్ ఎమ్మెల్యే గోరంట్ల బుచ్చయ్య చౌదరి విమర్శ పెన్.పవర్.ఫిబ్రవరి.1రాష్ట్రంలో వైసిపి నేతల బూతు పురాణాలకు , శిష్యుల అరాచకాలకు ఆధ్మ్యుడు ఆరాధ్యుడు జగన్ మోహన్ రెడ్డి ని అతను వల్ల రాష్ట్రం లో శాంతిభద్రత సమస్యలు తలెత్తుతు న్నాయని రూరల్ ఎమ్మెల్యే గోరంట్ల బుచ్చయ్య చౌదరి విమర్శించారు.

స్థానిక స్వగృహంలో ఆదివారం ఆయన మీడియా సమావేశంలో మాట్లాడుతూ, తిరుపతి లద్దు కల్లీ వ్యవహారం లో రూ .250 కోట్ల రూపాయలు నష్టం కలగడమే కాక, హిందూ భక్తుల మనోభావాలు దెబ్బతీశాయిన్నారు. క్రైస్తవ్యాన్ని సమీక్షన వ్యక్తి జగన్ హిందూయిజంపై అవగాహనలేదని తిరుమలను అడ్డం పెట్టుకొని బ్రష్టు పట్టిస్తున్నాడని, విమర్శించారు. తిరుమల లద్దు కల్లీ కుంభకోణంపై సిబిఐ సీట్ సమగ్ర నివేదిక ఇచ్చిందని, ప్రజల్లో వైసిపీ నేతల బాగోతం , దోపిడి సృష్టంగా తెలియడంతో ఆనిందల నుంచి ప్రజలను తప్పుదోవ పట్టించడానికి జగన్ శిష్యులు రంగంలోకి దిగారన్నారు. నాలుగు సార్లు ముఖ్యమంత్రి చేసిన, 40 సంవత్సరాల పార్టీని సదుత్పత్తున్న చంద్రబాబు నాయుడును వయసును , హోదాను గుర్తించకుండా మాజీ మంత్రి అన్న సంగతిని మర్చిపోయి అంబటి రాంబాబు అంబాతు లాగా బూతు లతో రెచ్చిపోవడం వెనక జగన్ హస్తం ఉందన్నారు. జగన్ లాంటి వ్యక్తి రాష్ట్రానికి అరిష్టమని,ప్రజా సమస్యల మీద పోరాటం చేయడం చేత కాదని, ఏ మొఖం పెట్టుకొని పాదయాత్ర చేస్తానని బయలుదేరుతున్నాడని మండిపడ్డారు.

సొంత బాబాయ్ నీ హత్య చేయించి దాన్ని చంద్రబాబుపై నెపం మోపాలని చూశారని, 13 సంవత్సరాలుగా బెయిల్ పై ఉన్న జగన్



బెయిల్ రద్దు చేయాలన్నారు. అధికారంలో ఉన్న తాము రప రపా అంటే వైసిపి నాయకులు ఎక్కడ ఉంటారో గుర్తుంచుకోవాలన్నారు. ఈ నెపాన్ని తమ పార్టీకి అంట కట్టేందుకు జగన్ అంబటి ని హత్య చేసినా చేయొచ్చునని అనుమానం వ్యక్తం చేశారు. భార్యని తీసుకుని ఎప్పుడైనా జగన్ తిరుపతి వెళ్ళాలవా, విజయవాడ వెళ్ళావా, నీ మతం వేరు, తమ పార్టీ అన్నీ మతాలను గౌరవిస్తదన్నారు. వైసిపీ నేతలు నోటికి వచ్చినట్లు మాట్లాడితే వీవు బద్దలవుతుందని, ఒళ్ళు దగ్గర పెట్టుకుని మాట్లాడాలన్నారు. ఇదే విధానం కొనసాగితే జగన్ బెంగళూరు ప్యాలస్ కే పరిమితమవుతావన్నారు.బాబాయ్ హత్య కేసును వెంటనే తేల్చాలని, కోడి కత్తి కేసులో బాధితుడైతే

జగన్ వాంగ్మూలం ఎందుకు ఇవ్వడం లేదని గోరంట్ల ప్రశ్నించారు. తెలుగు దేశం నాయకులంతా 35 మంది కాపు నాయకులు కాదా.అంబటి ఒక్కడే కాపు నాయకుడు కాదన్నారు. లద్దు కల్లీలో వాళ్ళంతట వాళ్లే క్లీన్ చీట్ ఇచ్చుకుంటున్నారు.. 240 కోట్లు దోపిడి చేశారని, పాలే లేవు..నెయ్యి ఎలా వచ్చిందో వైసిపి నేతలు చెప్పాలన్నారు. నోరు అదుపులో లేకపోతే ప్రజలు గుణపాఠం చెప్పారనీ, రాష్ట్రంలో రోడ్ రాజ్యాన్ని కొనసాగనివ్వమన్నారు. ఈ మీడియా సమావేశంలో రూరల్ మండలం తెదేపా అధ్యక్షులు మత్స్యేంద్ర , కడియం మండలం తెదేపా కుమూరి శాలివాహన కాన్సర్వేషన్ డైరెక్టర్ పండురి అప్పారావు, తదితరులు పాల్గొన్నారు

జ్యోతుల నవీన్ ప్రమాణస్వీకారానికి భారీగా తరలి వెళ్లిన టిడిపి శ్రేణులు.



కిర్లంపూడి, పెన్ పవర్, ఫిబ్రవరి 1: జ్యోతుల నవీన్ కుమార్ జిల్లా కేంద్రమైన కాకినాడలో తెలుగుదేశం పార్టీ జిల్లా అధ్యక్షుడిగా రెండోసారి ప్రమాణ స్వీకారం చేస్తున్న సందర్భంగా కిర్లంపూడి మండలం నుండి భారీ సంఖ్యలో మోటార్ సైకిళ్లపై ర్యాలీగా తరలి వెళ్లారు. కిర్లంపూడి, వేలంక, చిల్లంగి భూపాలవట్నం,ముక్తిళ్ళు,శృంగారయనిపాలెం, గోనేడ, బూరుగుపూడి, సోమవరం, కృష్ణవరం పలు గ్రామాల నుండి భారీగా తరలి వెళ్లారు.కిర్లంపూడి మండలం వేలంక గ్రామంలో కిర్లంపూడి టిడిపి యువత అధ్యక్షులు గండే కాశీ విశ్వనాథ్, గండే పెద్ద కాశీ ఆధ్వర్యంలో కాకినాడ

నేర రహిత సమాజమే లక్ష్యంగా గ్రామాల్లో పల్లె నిద్ర.

-జగ్గంపేట సి ఐ, వై.ఆర్. కె శ్రీనివాస్, కిర్లంపూడి ఎస్సై జి సతీష్.

కిర్లంపూడి, పెన్ పవర్, ఫిబ్రవరి 1:నేర రహిత సమాజమే లక్ష్యంగా గ్రామాల్లో పల్లెనిద్ర కార్యక్రమం నిర్వహిస్తున్నట్లు జగ్గంపేట సిఐ వై.ఆర్. కె. శ్రీనివాస్ కిర్లంపూడి ఎస్సై,జి సతీష్ తెలిపారు. కాకినాడ జిల్లా ఎస్సీ,జి బిందుమాధవ్ ఆదేశాల మేరకు శనివారం రాత్రి తమ సిబ్బందితో కలసి కిర్లంపూడి మండలం గోనేడ గ్రామంలో పల్లె నిద్ర కార్యక్రమాన్ని నిర్వహించారు. ఈ సందర్భంగా వారు మాట్లాడుతూ ఈ కార్యక్రమం ముఖ్య ఉద్దేశ్యం సామాజిక విశ్వాసాన్ని మెరుగుపరచడానికే, సామాజిక దూరాచారాలను అరి కట్టడశీ మొదలైన వాటి కోసం సున్నితమైన గ్రామాల్లో పల్లె నిద్ర“ (గ్రామాలలో రాత్రి బస) అమలు చేయాలని జిల్లాలోని ఎస్ ఐ, సి ఐ లకు కాకినాడ జిల్లా ఎస్సీ శ్రీ జి బిందు మాధవ్ సూచించడం జరిగిందన్నారు.పల్లె నిద్ర ఈ కార్యక్రమశీ వృత్తిపరంగా, పౌర-స్నేహపూర్వకంగా, వేధింపులు లేకుండా, చట్టబద్ధమైన తనిఖీలను,సరైన రికార్డులను నిర్ధారిస్తూ నిర్వహించడశీ జరుగుతుందన్నారు. గోనేడ గ్రామాన్ని సందర్శించి, రాత్రి వేళల్లో పోలీసుల ఉనికిని తెలిసేలా చేయడం జరిగిందన్నారు.సర్పంచ్/పెద్దలతో సమావేశం నిర్వహించి, మహిళలు, పిల్లల భద్రతపై

ప్రత్యేక దృష్టి సారించి, గొడవలు, వేధింపులు, దొంగతనాలు, డ్రగ్స్ మరియు ఇతర చట్ట విరుద్ధ కార్యకలాపాలు వంటి ప్రస్తుత సమస్యలపై అభిప్రాయాలను సేకరించడం జరిగిందన్నారు.లైంగిక నేరాలు, ఈవ్ టీబింగ్, వేధించడం, గృహ హింస,ఆన్లైన్ దుర్వినియోగం/స్టెబర్ వేధింపుల నివారణతో సహా మహిళలు,పిల్లల భద్రతపై క్రమబద్ధమైన అవగాహన కార్యక్రమాన్ని నిర్వహించడం జరిగిందన్నారు స్థానిక పెద్దలతో సమన్వయం చేసుకొని, బాల్య వివాహాలను నిరోధించడానికి ప్రత్యేక దృష్టి సారించడం జరిగిందన్నారు. ఎటువంటి ఆలస్యం లేకుండా జరగజోయే బాల్య వివాహాలను ధృవీకరించి, నిరోధించడం కోసం కౌన్సిలింగ్ నిర్వహించడం జరిగిందన్నారు.చట్ట విరుద్ధ కార్యకలాపాలను నిరోధించడం కోసం నిఘా పెట్టేలింగ్ చేయడం జరిగిందన్నారు.గంజాయి వినియోగం, దాని హానికరమైన పరిణామాలు, చట్టపరమైన శిక్షల పై అవగాహన కల్పించడం జరిగిందన్నారు.ఈ కార్యక్రమంలో పోలీస్ సిబ్బంది జయరాం, జాన్, సురేష్, అనిల్,కరీం, ప్రసాద్ గ్రామ పెద్దలు నీలం శ్రీను, రాజు, పలువురు గ్రామస్తులు పాల్గొన్నారు.

రావులపాలెం గర్ల్స్ హైస్కూల్ పూర్వపు ఉపాధ్యాయుల ఆత్మీయ సమావేశం



రావులపాలెం పెన్ పవర్, ఫిబ్రవరి 1:రావులపాలెం గర్ల్స్ హైస్కూల్లో ఆది వారం 1996 నుంచి 2003 సంవత్సరాల మధ్య పనిచేసిన ఉపాధ్యాయుల ఆత్మీయ సమావేశం ఘనంగా జరిగింది. అప్పటి స్కూల్ అనిస్టెంట్, ప్రస్తుతం ప్రధానోపాధ్యాయులుగా ఉన్న భోగి జ్ఞానేశ్వరి ఆధ్వర్యతన నిర్వహించిన ఈ సమావేశంలో సుమారు 25 మంది ఉపాధ్యాయులు, ఉపాధ్యాయినీలు పాల్గొన్నారు.ఈ సమావేశానికి అప్పటి విద్యా కమిటీ చైర్మన్, ప్రస్తుత జూనియర్ కాలేజీడిగ్రీ కాలేజీల సంయుక్త చైర్మన్, రావులపాలెం చాంబర్ ఆఫ్ కామర్స్ అధ్యక్షులు పోతంశెట్టి కనకిరెడ్డి ముఖ్యఅతిథిగా హాజరయ్యారు. ఈ సందర్భంగా ఆయన మాట్లాడుతూ, అప్పటి ఉపాధ్యాయులు విలువలతో కూడిన విద్యను విద్యార్థులకు అందించారని, వారితో ఉన్న అనుబంధం మరువలేనిదని అన్నారు. ఆ స్ఫూర్తిని ప్రస్తుత ఉపాధ్యాయులు కొనసాగించాలని సూచించారు. అలాగే, 1996లో ఇదే

పాఠశాలలో స్కూల్ అనిస్టెంట్ (మ్యాట్స్)గా చేరిన జ్ఞానేశ్వరి ఆదే పాఠశాలలో ప్రధానోపాధ్యాయులుగా పదవీ విరమణ దశకు చేరుకోవడం ఎంతో ఆనందకరమని పేర్కొన్నారు.ఈ కార్యక్రమంలో అప్పటి చైర్మన్ పోతంశెట్టి కనకిరెడ్డి, ప్రస్తుత చైర్మన్ కోట సోమేశ్వరరావు, పూర్వపు ఉపాధ్యాయులను ఘనంగా సన్మానించారు. అప్పటి ప్రధానోపాధ్యాయులు ఏ.ఎల్. నారాయణ మాట్లాడుతూ, ఈ 25 మంది ఉపాధ్యాయులు తనతో కలిసి పనిచేయడం గర్వకారణమని, ఇలాంటి ఆత్మీయ సమావేశం తన సర్వీసులో మరపురానిదని తెలిపారు.ప్రస్తుత చైర్మన్ సోమేశ్వరరావు మాట్లాడుతూ, అప్పట్లో పనిచేసిన ఉపాధ్యాయులు పాఠశాల అభివృద్ధికి ఎంతో కృషి చేశారని, వారి సేవలు ప్రస్తుత ఉపాధ్యాయులకు స్ఫూర్తిగా నిలవాలని అన్నారు.కార్యక్రమానికి హాజరైన రిటైర్డ్ మరియు ప్రస్తుతం పనిచేస్తున్న ఉపాధ్యాయులందరికీ ప్రధానోపాధ్యాయులు భోగి జ్ఞానేశ్వరి కృతజ్ఞతలు తెలియజేశారు.

భక్తిశ్రద్ధలతో జనార్ధన స్వామి చక్రస్నానాలు



తరలివచ్చిన భక్తజనం ఆలమూరు, పెన్ పవర్, ఫిబ్రవరి 01:ఆలమూరులో నవ జనార్ధన స్వామి కళ్యాణోత్సవాలలో భాగంగా ఆదివారం నాలుగో రోజు స్వామివారికి చక్రస్నానాలు ఘనంగా నిర్వహించారు.ఆలయ బ్రష్ట్ బోర్డ్ చైర్మన్ బైరిశెట్టి రాంబాబు,ఆలయ ఈవ్ సరేంద్ర కుమార్ ల ఆధ్వర్యంలో ఆదివారం ఉదయం ఆలయం నుంచి స్వామివారిని మేళతాళాలతో ఊరేగింపుగా గోదావరి వద్ద ఉన్న కాలువకు తరలి వెళ్లారు. ఆలయ అర్చకులు అంగర భగవాన్ ఆచార్యులు ఖండవల్లి ప్రభాకరాచార్యులు పర్యవేక్షణలో స్వామివారికి ప్రత్యేక పూజలు నిర్వహించారు.అనంతరం స్వామివారికి కాలువలో చక్ర స్నానం నిర్వహించి అనంతరం భక్తులు చక్రస్నానాలు చేశారు. భక్తులు గోవింద నామస్మరణతో స్వామివారిని ఊరేగింపుగా ఆలయానికి వల్లకిలో తీసుకొచ్చారు. ఈ కార్యక్రమానికి మహిళలు అధిక సంఖ్యలో పాల్గొని స్వామి వారి భక్తి గీతాలు ఆలపించారు. ఆలయంలో తెల్లవారుజామున స్వామివారికి విశేష అర్చనలు అభిషేకాలు ప్రత్యేక పూజలు నిర్వహించారు.

పేద గిరిజనులకు దుస్తులుపంపిణీ

- ✳ వైరాకు సంబంధించిన సన్.రైజ్ అభ్యుదయ సేవాసమితి
- ✳ ఎంపిపి కారం లక్ష్మిద్వారా పేద గిరిజనులకు దుస్తులు పంపిణీ



వి.ఆర్.పురం పెన్.పవర్.ఫిబ్రవరి.1:నిరుపేద గిరిజనులకు సహాయం చేయటంలోనే మనస్సుకు నిజమైన సంతృప్తి లభిస్తుందని,ఎంపిపి కారం లక్ష్మి,అన్నారు.మండలంలోని రామవరం గ్రామ పంచాయ తీ పరిధిలో ని సోడ్,మ్,పాడు గ్రామంలోఆదివారం తెలంగాణ రాష్ట్రం ఖమ్మంజిల్లా,వైరా పట్టణానికి చెందిన సన్,రై జ్ అభ్యుద య సేవా సమితి వారు,ఆద్యర్థంలో ఎంపిపి లక్ష్మి,ద్వారా గిరిజనులకు దుస్తులను పంపిణీ చేశారు.ఈ సందర్భంగా ఎంపిపి లక్ష్మి మాట్లాడుతూ సుమారు 200 కిమీ దూరం లోని వైరాపట్టణం నుండి,పేద గిరిజనులకు దుస్తులుపంపిణీ చేయటానికి ముంపుమందలాల్లెన మారుమూల గిరిజన గ్రామానికి రావటం అభినంద నీయమన్నారు.సన్ రైజ్ అభ్యుదయ సేవా సమితి సభ్యుల ఆలోచనను ఆమె అభినందించారు.అభివృద్ధికి ఆమడ దూరంలో కనీసం రహదారి సౌక ర్యంలేని మారు మూల గ్రామాల్లోని నిరుపేద గిరిజనులకు ఇలాంటి సేవా కార్యక్రమాలు చేస్తే,సహాయం చేసిన వారిని జీవితాంతం గుర్తించుకుంటారన్నారు.తమ సంపదలో నుండి కొంత పేదప్రజలకు ఏదో ఒక రూపంలో సహాయం అందించాలని భావించేవారు,నిరుపేదలను ఎంచుకొని సహాయం చేయా లని,ఆమె సూచించారు. అటువంటి వారికి సహాయం చే యటం ద్వారాతాము చేసిన సహాయానికి మనస్సుకు తృప్తి లభిస్తుందన్నారు.ఈ కార్యక్ర మంలో సన్ రైజ్ అభ్యుద య సేవాసమితి అధ్యక్షులు మాలవీదాస్,తల్లూడ ఎం. పి.ఒ.ఏనుగు సురేష్ బాబు, ఆ సంస్థ ప్రతినిధి,బిజెపి ఖ మ్మంజిల్లా కార్యవర్గ సభ్యులు ఏనుగు సుమన్ బాబు, ప్రతినిధి శోభన్ బాబు,వి.ఆర్. పురం శ్రీరామగిరి సర్పంచ్, సిపిఎం పోలవరం జిల్లా కార్య దర్శి వర్గ సభ్యులు పులి సంతోష్,కుమార్,వి.ఆర్.పురం మాజీ కో.అప్పన్ సభ్యులు ఎన్.కె.ఇబ్రహీం,సిపిఎం జిల్లా కమిటీ సభ్యులు సోయం చిన్నబాబు,ఆపార్టీ మండల కమిటీ సభ్యులు కారం నుంద రయ్య,సీనియర్ నాయకులు కుంజానాగిరెడ్డి,స్థానిక నా యకులు గౌరెరాజు,కుంజా సుదీర్,తదితరులు పాల్గొన్నా రు.

ఆదిత్య“ఫోరెన్సిక్స్” మ్యాగజైన్ మూడో సంచిక ఆవిష్కరణ



గుండేపల్లి, పెన్ పవర్, ఫిబ్రవరి, 1 గుండేపల్లి మండలం సూరంపాలెం ఆదిత్య విశ్వవిద్యాలయంలో ఫోరెన్సిక్ సైన్స్ మ్యాగజైన్ “ఫోరెన్సిక్స్” (మూడో సంచిక 3) ను కాకినాడ జిల్లా ఎస్సీ జి. బిందు మాధవ్, ఐపీఎస్ ఆవిష్కరించారు. ఈ కార్యక్రమంలో అనోసీయేట్ డీన్, విలాస్ అనిల్ చవాన్, అనిస్టెంట్ ప్రొఫెసర్ నాగేశ్వరరావు పాల్గొన్నారు. ఈ సందర్భంగా అనోసీయేట్ డీన్ డా. విలాస్ అనిల్ చవాన్, మ్యాగజైన్ ఉద్దేశ్యం, మరియు ఈ మ్యాగజైన్ విద్యార్థులు, పరిశోధకులు మరియు సామాన్య ప్రజలకు అవగాహన కల్పించే విధంగా రూపొందించబడిందని మరియు ఎలా ఉపయోగపడుతుందో వివరించారు.

పిఠాపురం కుక్కుటేశ్వర ఆలయంలో సినీ గీత రచయిత అనంత శ్రీరామ్ కు డాక్టర్ అడ్డాల ఘన సత్కారం



కాకినాడ/పిఠాపురం పెన్ పవర్, ఫిబ్రవరి 1:ప్రముఖ సినీ గీత రచయిత అనంత శ్రీరామ్ కాకినాడకు విచ్చేసిన సందర్భంగా డా.అడ్డాల సత్యనారాయణ ఆధ్వర్యంలో పిఠాపురంలోని ప్రసిద్ధ పుణ్యక్షేత్రమైన శ్రీ కుక్కుటేశ్వర స్వామి ఆలయంలో ప్రత్యేక పూజలు నిర్వహించి అనంతరం ఆయనకు ఘన సత్కారం చేశారు.ఈ సందర్భంగా డా. అడ్డాల మాట్లాడుతూ, “గోదావరి జిల్లాకు చెందిన అనంత శ్రీరామ్ సినీ పరిశ్రమలో అడుగుపెట్టి అద్భుతంగా రాణిస్తూ దేశవ్యాప్తంగా పేరు ప్రఖ్యాతలు సంపాదించడం మనందరికీగర్వకారణం” అని అన్నారు.ఇంజనీరింగ్ చదువుతున్న సమయంలో పాటలపై ఉన్న మక్కువతో ఆ రంగంలోనే కొనసాగాలని నిర్ణయించుకొని,తోలిసారి ‘కాదంటే జినెనిలే’ చిత్రంలో లభించిన అవకాశంతో సినీ ప్రయాణం ప్రారంభించారని గుర్తుచేశారు.‘ఏ మాయ చేశావె’, ‘కుల్రాడు’, ‘ఓయ్’, ‘కొత్త బంగారు లోకం’, ‘నాన్న’ వంటి చిత్రాలకు పాటలు రాయడంతో పాటు, ‘ఏటో వెళ్లిపోయింది మనసు’ సినీమూకు ఉత్తమ గీత రచయితగా నంది అవార్డు, ఫిల్మ్ ఫేర్ పురస్కారాలు అందుకున్నారని తెలిపారు. ఇప్పటివరకు 195 చిత్రాలకు పైగా, 550కు మించిన పాటలు రచించారని, ‘అందరివాడు’ సినీమాతో ప్రత్యేక గుర్తింపు పొందారని పేర్కొన్నారు. సిరియెస్టల సీతారామశాస్త్రి పాటలంటే తనకు ఎంతో అభిమానమని శ్రీరామ్ తరచూ చెప్పేవారని అన్నారు. 2017లో ఆనంద్రప్రదేశ్ ప్రభుత్వం కళారత్న పురస్కారం ప్రధానం చేసిందని వివరించారు.అనంత శ్రీరామ్ తన సినీ కెరీర్లో 1000కు పైగా తెలుగు సినీమా పాటలు రచించారని, గీత రచయితగా నంది అవార్డు, రెండు ఫిల్మ్ ఫేర్ అవార్డులు, రెండు సైమా అవార్డులు సాధించిన ఘనత కలిగినవారని డా. అడ్డాల తెలిపారు.ఈ కార్యక్రమంలో కొర్రపాటి శ్రీకాంత్, కళ్యాణ్, పిఠాపురం శ్రీ కుక్కుటేశ్వర స్వామి ఆలయ సిబ్బంది, పురోహితులు పాల్గొన్నారు.

టీ20 ప్రపంచ కప్ నకు దూరం.. బంగ్లాదేశ్ లో కొత్త టోర్నమెంట్



హైదరాబాద్ పెన్ పవర్: టీ20 బంగ్లాదేశ్ క్రికెట్ బోర్డు అధికారి ప్రపంచ కప్ 2026 (T20 World Cup)కు దూరమైన బంగ్లాదేశ్ తమ దేశ ఆటగాళ్ల కోసం కొత్త టీ20 టోర్నమెంట్ ను ప్రారంభించనుంది. టీ20 ప్రపంచ కప్ 2026 ఈ నెల 9న ఫైనల్ పేరు పెట్టింది. 'ఓడోమ్మో' అంటే బంగ్లాలో అజేయమైన లేదా ఎవరికీ లొంగనిది అని అర్థం. ఫిబ్రవరి 5 నుంచి 9 వరకు ఈ టోర్నీ జరగనుంది. మూడు జట్లు పోటీపడతాయి. ధూమ్ కేతు ౭x జట్టుకు లిటన్ దాస్, దర్బార్ XI టీమ్ కు నజ్మత్ హుస్సేన్ శాంట్, దురంట్ ౭x జట్టుకు అక్బర్ అలీ నాయకత్వం వహించనున్నారు. ప్రజ్ఞమనీ, అటగాళ్ల మ్యాచ్ ఫీజులకు రూ.1.87 కోట్లు ఖర్చు చేస్తామని ప్రారంభించాలని నిర్ణయించింది.

ఆస్ట్రేలియన్ ఓపెన్ విజేతగా అల్కరాన్..

హైదరాబాద్ పెన్ పవర్: పురుషుల టెన్నిస్ లో కెరీర్ గ్రాండ్ స్లామ్ పూర్తి చేసిన అతిపిన్నవయస్కుడిగా ప్రపంచ నంబర్ వన్ అల్కరాన్ (స్పెయిన్) చరిత్ర సృష్టించాడు. ఆదివారం హోరాహోరీగా సాగిన ఆస్ట్రేలియన్ ఓపెన్ ఫైనల్లో నోవాక్ జకోవిచ్ (సెర్బియా)పై 2-6, 6-2, 6-3, 7-5 తేడాతో అల్కరాన్ విజయం సాధించాడు. 22 ఏళ్ల అల్కరాన్ కు ఆస్ట్రేలియన్ ఓపెన్ లో ఇది తొలి టైటిల్. అతను ఇప్పటికే ఫ్రెంచ్ ఓపెన్ (2024, 2025), వింబుల్డన్ (2023, 2024), యూఎస్ ఓపెన్ (2022, 2025) టైటిళ్లు సాధించాడు. మరోవైపు.. జకోవిచ్ కు ఆస్ట్రేలియన్ ఓపెన్ ఫైనల్ లో ఇది తొలి ఓటమి. అంతకుముందు ఈ టోర్నమెంట్ లో ఫైనల్ చేరిన పదిసార్లు అతడు విజేతగా నిలవడం విశేషం. టెన్నిస్ చరిత్రలో అత్యధిక (25) గ్రాండ్ స్లామ్ సింగిల్స్ టైటిళ్లు సాధించాలనుకున్న జకోవిచ్ ఆశలపై అల్కరాన్ నీళ్లుచల్లాడు. ప్రస్తుతం 24 టైటిళ్లతో ఉన్న నోవాక్.. 25వ టైటిల్ కోసం చాలా కష్టపడుతున్నాడు. చివరగా 2023లో యూఎస్ ఓపెన్ గెలిచాక.. అతడు మళ్లీ గ్రాండ్ స్లామ్ కొట్టలేకపోతున్నాడు.



అండర్ 19 వరల్డ్ కప్: పాక్ తో ఇండియా ఢీ

సెమీ ఫైనల్ బెర్తుపై టీమిండియా గురి మధ్యాహ్నం 1 నుంచి స్టార్ స్పోర్ట్స్ లో

హైదరాబాద్ పెన్ పవర్: అండర్ 19 వరల్డ్ కప్ లో అజేయంగా దూసుకెళ్తున్న యంగ్ ఇండియా.. హై ఓల్ట్రేజ్ పోరుకు రెడీ అయింది. ఆదివారం జరిగే సూపర్ 6 ఆఖరి మ్యాచ్ లో చిరకాల ప్రత్యర్థి పాకిస్తాన్ తో అమీతుమీ తేల్చుకోనుంది. ఇందులో గెలిచి సెమీ ఫైనల్ కు చేరుకోవడంతో పాటు ఆసియా కప్ ఫైనల్లో పాక్ చేతిలో ఎదురైన పరాజయానికి ప్రతికారం తీర్చుకోవాలని కుర్రాళ్లు లక్ష్యంగా పెట్టుకున్నారు. ఈ వరల్డ్ కప్ లో ఇండియా కుర్రాళ్ల ఆధిపత్యమే ఎక్కువగా కనిపించింది. గ్రూప్ దశలో బంగ్లాదేశ్, న్యూజిలాండ్, అమెరికాపై గెలిచారు. సూపర్ 6 తొలి మ్యాచ్ లోనూ జింబాబ్వేను ఓడించి మంచి అత్మవిశ్వాసంతో ఉన్నారు. దాంతో పాక్ తో మ్యాచ్ లోనూ టీమిండియానే ఫేవరల్ గా బరిలోకి దిగుతోంది. వైభవ్ సూర్యవంశీ (166 రన్స్), అభిగ్యాన్ కుందు (183), విహాన్



మల్హోత్రా (151) ఫామ్ లో ఉండటం కలిసొచ్చే అంశం. వీళ్లకు తోడు కెప్టెన్ ఆయుష్ మాత్రే, ఆరోన్ జార్జ్ బ్యాట్ ఝుళిపిస్తే భారీ స్కోరు ఖాయం. బౌలింగ్ లో పేసర్ హెనిల్ పటేల్, ఉదవ్ మోహన్, ఆర్.ఎస్ అంబరిష్ పైనే ఎక్కువగా భారం ఉంది. వీళ్లందరూ సమష్టిగా చెలరేగితే ఇండియా విజయాన్ని అడ్డుకోవడం కష్టమే. మరోవైపు పాకిస్తాన్ ను కూడా తక్కువగా అంచనా వేయలేం. సూపర్ 6 తొలి మ్యాచ్ లో న్యూజిలాండ్ పై గెలిచి మంచి జోరు మీదుంది. ఆసియా కప్ ఫైనల్లో 172 రన్స్ చేసిన ఓపెనర్ సమీర్ మిస్త్రాన్ మంచి ఫామ్ లో ఉండటం పాక్ కు కలిసొచ్చే అంశం.

సిట్రస్ & రోజెస్ రిట్రీట్: మిషా నారంగ్ ట్రాంక్విల్ మూమెంట్



ఎంత ఎదిగినా ఒదిగి ఉండే ఆ ముగ్గురు



అమితాబ్ బచ్చన్, రజనీకాంత్, చిరంజీవి వంటి దిగ్గజాలు కేవలం వెండితెరపైనే కాదు.. నిజ జీవితంలో కూడా తమ సింప్లిసిటీతో కోట్లాది మందికి స్ఫూర్తిగా నిలుస్తున్నారు. సూపర్ స్టార్ రజనీకాంత్ సింప్లిసిటీ వెనుక రహస్యం పరిశీలిస్తే.., రజనీకాంత్ హిమాలయాల యాత్రలు, మహావతార్ బాబాజీ బోధనలు వినేందుకు ఇష్టపడతారు. ఆయనకు షూటింగ్ లేకపోతే కేవలం సాధారణ పండ్ల, లుంగీలోనే కనిపిస్తారు. బిగ్ బి అమితాబ్ బచ్చన్ తన తండ్రి హరివంశ్ రాయ్ బచ్చన్ నుంచి సాహిత్యం, క్రమశిక్షణ అవ్వవచ్చుచున్నాడు. ఈ వయసులో కూడా ఆయన సెట్స్ లో అందరికంటే ముందు ఉండి అందరినీ గౌరవిస్తారు. అంతేకాదు యువకుల కంటే ఎక్కువ ఉత్సాహంగా ఈ వయసులోను నటిస్తున్నారు. మోగాస్టార్ చిరంజీవి మొదటి నుంచి హనుమంతుడి భక్తుడు. సామాన్య కుటుంబం నుండి గ్లామర్ ప్రపంచంలోకి వచ్చి మోగాస్టార్ గా ఎదిగేందుకు ఎంతో శ్రమించారు. ఒదిగి ఉండే స్వభావం ఆయన ప్రత్యేకత. పై ముగ్గురూ కొత్త వారితో కూడా ఎంతో ఆప్యాయంగా మాట్లాడే నైజం ఉన్నవారు. లగ్గరి కంటే సాధారణ ఆధ్యాత్మిక జీవితం గడిపేందుకు ఎప్పుడూ ఆసక్తిగా ఉంటారు. అహంకారం వీడితేనే అసలైన సుఖం నిజానికి ఏ మనిషి అయినా అహంకారం వీడితేనే సుఖం. ఎంత సింపుల్ గా జీవిస్తే అంత మేలు! అనేది అక్షర సత్యం. ఈ స్వార్థం దూరం తమలోని -అహంత్వి- పక్కన పెట్టారు కాబట్టే వేల కోట్ల అస్త్ర ఉన్నా సామాన్యుడిలా జీవించేందుకు వెనకాడరు. ఆధ్యాత్మికత అంటే కేవలం పూజలు చేయడం మాత్రమే కాదు.. ఎదుటి మనిషిని గౌరవించడం తన మూలాలను మర్చిపోకోవడం అని వీరు నిరూపిస్తున్నారు. సూపర్ స్టార్ రజనీకాంత్ సింప్లిసిటీ గురించి ఇటీవల ఒక ఇంటర్వ్యూలో అరవింద్ స్వామి చెప్పిన ఈ సంఘటన ఎంతో

ఆశ్చర్యం కలిగించింది. తళపతి (1991) షూటింగ్ సమయంలో సెట్స్ ఒక బెడ్ పై అరవింద్ స్వామి ఆదమరచి నిద్ర పోయారు. అయితే అది రజనీకి కేటాయింపిన బెడ్ అనే విషయం అతడికి తెలియదట. అయితే ఆ సమయంలో అక్కడికి వచ్చిన రజనీకాంత్ ఆ దృశ్యం చూసారు. అయితే అతడిని నిద్రలేపి డిస్టంట్ చేయలేదు. ఎవరో కొత్త కుర్రాడు.. పాపం అలసిపోయా నిదురపోతున్నాడు.. అని తను చాప తీసుకుని నేలపైనే నిదురించారట. అయితే కానీపటికి నిదుర లేచి చూశాక అరవింద్ స్వామి షాక్ అయ్యారట. ఈ విషయాన్ని ఇప్పుడు అతడు గుర్తుచేసుకున్నాడు.



మాళవిక మోహనన్ జాయ్కుల్ గ్లో: గుడ్ హాయిర్ డే వైబ్స్